

# *Samandráttur av bygdaráðsfundi 27.03.2017*

**Bygdaráðsfundur: 27.03.2017 kl. 18.00 til kl. 18.40**

<b>Fundarstað:</b>	<b>Fundarhøli</b>	
<b>Hjástødd:</b>	Jóhannus Danielsen	x
	Súni í Hjøllum	x
	Elin á Torkilsheyggi	x
	Niclas Davidsen	x
	Petur Jákup Petersen	x
	Kaj Eli Hansen	x
	Høgni Hansen	x
	Marjun Gaardbo, skrivari	x

## **Til viðgerðar:**

### **Mál nr. 25/2017 Fólkaupplýsing og frítíðarvirksemið**

J.nr.18.15.00-S49-1-16

#### **Málslýsing**

Onnur viðgerð av umsókn um stuðul til Ungdómshúsið. Fyrsta viðgerð var á bygdaráðsfundi 27.02.2017.

#### **Tilmælir**

Á fundi 20.02.2017 mælir Trivnaðarnevndin til at hækka játtanina við kr. 100.000,00 fyri 2017, og at Ungdómshúsið tillagar raksturinn eftir hesum.

Á fundi 21.02.2017 tekur Fíggjarnevndin undir við tilmælinum frá Trivnaðarnevndini, og at peningurin verður tikin av tøkum peningi.

Á fundi 21.02.2017 mælir Fíggjarnevndin til, at skriv verður sent til Runavíkar kommunu um framhaldandi at stuðla Ungdómshúsinum.

#### **Avgerð**

Tilmælini frá Fíggjarnevndini og Trivnaðarnevndini vóru einmælt samtykt.

#### **Tilmæli**

Á fundi 21.03.2017 mælir Fíggjarnevndin til at taka undir við aðru viðgerð av hækkaða stuðlinum, til Ungdómshúsið, fyri 2017 áljóðandi kr. 100.000,00, og at peningurin verður tikin av tøkum peningi.

#### **Avgerð**

Tilmælið frá Fíggjarnevndini var einmælt samtykt.

# ***Samandráttur av bygðaráðsfundi 27.03.2017***

## **Mál nr. 26/2017 Alment virksemið yvirhøvur**

J.nr. 00.32.10-S08-10-15

### **Málslýsing**

Í skrivi 10.03.2017 heitir skúlastjórin í Tofta skúla á Nes kommunu um at strika framflutta undirskotið frá 2015 og 2016 soleiðis, at tey kunnu byrja aftur við fullari játtan til skúlan fyri 2017.

At undirskotið í 2016 er stórt, kemst fyrst og fremst av, at nýggja internethaldið hjá skúlanum, sum eisini varð nevnt í umbønini til fíggjarjáttan fyri 2017, er so kostnaðarmikið. Tað sær kortini út til, at ein loysn fæst á tí trupulleikanum í vár.

### **Tilmælir**

Á fundi 14.03.2017 mælir Mentanarnevndin til at strika framflutta undirskotið hjá skúlanum frá 2015 og 2016.

Á fundi 21.03.2017 tekur Fíggjarnevndin undir við tilmælinum frá Mentanarnevndini.

### **Avgerð**

Tilmælini frá Fíggjarnevndini og Mentanarnevndini vóru einmælt samtykt.

## **Mál nr. 27/2017 Frárensl og áir**

J.nr. 06.01.00-P20-1-16

### **Málslýsing**

Í skrivi móttikið 21.10.2016 heitir Magnus í Hjøllum (M/B Heidi) um at gera eitt frárensl frá gogguknúsanum, sum stendur sunnan fyri egningaskúr nr. 15.

### **Tilmæli**

Á fundi 14.03.2017 mælir Tekniska nevnd til at játta umsóknini, og gera frárensl fram við egningaskúri nr. 15, sum møguleiki verður at binda frárensl frá gogguknúsanum í.

### **Avgerð**

Tilmælið frá Teknisku nevnd varð einmælt samtykt.

Súni í Hjøllum var úti, meðan málið var viðgjørt.

## **Mál nr. 28/2017 Umhvørvisvernd**

J.nr. 09.01.07-K09-1-16

### **Málslýsing**

Í sambandi við framtíðarkrøv til svimjihylin, samtykti bygðaráðið, á bygðaráðsfundi 29.02.2016, at fáa ein konsulent frá Teknologisk Institut at kanna, uppmála, skráseta og roknað út og koma við einum uppskoti um loysn viðv. svimjihylinum. Frágreiðing, dagf. 9. august 2016, er komin frá Teknologisk Institut.

## ***Samandráttur av bygðaráðsfundi 27.03.2017***

Tíðin er komin til, at filtrini skulu skiftast, men tey nýggju filtrini taka væl meira pláss, og tí má byrjast við at gera nýtt teknikrúm.

Teknistovan í Gøta hevur gjørt eina kostnaðarmeting av nýggjum teknikrúmi.

### **Tilmælir**

Á fundi 14.02.2017 mælir Tekniska nevnd til at arbeið verður víðari við málinum.

Á fundi 14.03.2017 mælir Tekniska nevnd til at biðið verður um tilboð uppá ger av nýggjum teknikrúmi, og at verandi oljutangi til Tofta skúla verður skiftur samstundis.

Á fundi 21.03.2017 tekur Fíggjarnævndin undir við tilmælinum frá Teknisku nevnd, og at støða verður tikin til fígging av arbeiðinum, tá tilboð fyriliggja.

### **Avgerð**

Tilmælini frá Teknisku nevnd og Fíggjarnævndini vóru einmælt samtykt.

### **Mál nr. 29/2017 Bygningsreglulering, grundstykkir og reglugerðir**

J.nr. 02.34.02-P20-30-16

#### **Málslýsing**

Í skrivi 24.01.2017 søkir borgari kommununa um at gjalda fyri at matr. nr. 699ad verður gjørt klárt soleiðis, at hann kann seta ein vegg og garð á mark millum matr. nr. 699ae og 699ad. Hetta er í samb. við ætlanirnar at gera bilskúr/carport.

Borgarin hevur fingið prís frá einum veitara at gera arbeiðið, sum umfatar at grava/brekka tveir metur inn á matr. nr. 699ad og planera, so hann kann seta brunavegg og garð á mark, fulla longd.

#### **Tilmæli**

Á fundi 14.03.2017 mælir Tekniska nevnd frá at ganga umsóknini á mæti.

#### **Avgerð**

Tilmælið frá Teknisku nevnd varð einmælt samtykt.

### **Mál nr. 31/2017 Frárensl og áir**

J. nr. 06.00.05-A50-1-17

#### **Málslýsing**

Í skrivi 07.11.2016 heitir Umhvørvisstovan á allar kommunur, ið enn ikki eru lidnar við at fáa spillivatnsviðurskiptini upp á pláss, um at senda inn eina frágreiðing um, hvussu langt áleiðis kommunan er komin við spillivatnsarbeiðinum, vísandi til §4 stk. 5 í kunngerð um spillvatn.

Kommunan verður biðin um at senda inn eina dagfórda tíðarætlan fyri spillivatnsarbeiðið og kostnaðarmeting fyri arbeiðið, frá nú av, hvørt ár sær, fram til arbeiðið er liðugt. Kommunan skal

## ***Samandráttur av bygðaráðsfundi 27.03.2017***

eisini grundgeva fyri tíðar- og fíggarætlanini. Henda ætlan skal vísa tað, ið kommunan veruliga ætlar at gera hvørt ár, og vísa á hvussu nógvan pening kommunan veruliga ætlar at seta av til arbeiðið hvørt ár framyvir, til arbeiðið er liðugt.

### **Tilmæli**

Á fundi 14.02.2017 mælir Tekniska nevnd til, at málið verður tikið upp aftur á fundinum 23.02.2017, har fløgur fyri komandi ár verða viðgjørðar.

Á fundi 14.03.2017 mælir Tekniska nevnd til, at kommunan heldur seg til fyriliggjandi spillivatnsætlan, men at upprunaliga tíðarætlanin verður broytt soleiðis, at arbeiðið við Spillivatnsætlanini verður liðugt um 10 ár, tvs. í 2027.

Tekniska deild kemur við einum uppskoti um hvussu arbeiðið komandi árin verður skipað.

### **Avgerð**

Tilmælið frá Teknisku nevnd varð einmælt samtykt.

### **Mál nr. 32/2016 Havnir og floghavnir**

J.nr. 08.03.25-P20-3-16

#### **Málslýsing**

Í skrivni 30.05.2016 søkir Sp/f D.E.H. um loyvi at byggja ein høll á havnalagnum inni við Rætt. Økið talan er um, er innan fyri høllina hjá Sp/f Falkon. Høllin skal nýtast til goymslu og bilhús og er 192 m<sup>2</sup> til støddar.

#### **Tilmæli**

Á fundi 15.06.2016 mælir Tekniska nevnd til at boða umsøkjaranum frá, at Tekniska nevnd áður hevur víst umsøkjara á økið, og tí er neyðugt fyrst at kanna um áður nevndi umsøkjari framvegis er áhugaður í økinum.

Mortan Højgaard var úti, meðan málið var viðgjørt.

Á fundi 16.11.2016 mælir Tekniska nevnd frá at geva byggiloyvið til eina høll norðanfyri bygningin hjá Falkon, inni við Rætt, sum er verður mett, at tað ikki er pláss fyri einari høll, og økið er heldur ikki byggibúgvíð.

Mortan Højgaard var úti, meðan málið var viðgjørt.

Á fundi 14.03.2017 mælir Tekniska nevnd til at boða umsøkjaranum frá, at tað ikki er pláss fyri einari høll norðanfyri bygningin hjá Falkon, inni við Rætt, sum er, og økið er heldur ikki byggibúgvíð, men at kommunan hevur ætlanir um at gera økið byggibúgvíð.

## ***Samandráttur av bygðaráðsfundi 27.03.2017***

Tekniska nevnd metur ikki tað er ráðiligt at seta høll á verandi økið, og mælir til at kanna verður, um møguleiki er fyri at spreingja eitt sindur norðureftir, áðrenn kommunan hevur oagnað sær lendið soleiðis, at 30 m kunnu gerast afturat, og at kommuna ognar sær lendið eftirfylgjandi.

Tekniska nevnd mælir eisini til, at ein verkætlan verður gjørd yvir økið inni við Rætt, norðanfyrri høllina hjá Falkon, at hetta verður gjørt beinavegin, ella so skjótt sum neyðug loyvur eru tøk. Bori- og spreingiarbeiðið eigur at verða boðið út.

Á fundi 21.03.2017 mælir Fíggjarnevndin til, at kommunan ognar sær lendið, umleið 150m norðureftir, at fyrireika verkætlanina í 2017, og at byggibúningin, av einum parti av økinum inni við Rætt, verður tikin við í viðgerðini av fíggjarætlanini fyri 2018.

### **Avgerð**

Tilmælið frá Fíggjarnevndini varð samtykt við 5 atkvøðum fyri, Jóhannus Danielsen, Súni í Hjøllum, Elin á Torkilsheggi, Niclas Davidsen og Høgni Hansen. Petur Jákup Petersen og Kaj Eli Hansen atkvøddu ímóti.

Sostatt fellur tilmælið frá Teknisku nevnd burtur.

### **Mál nr. 33/2017 Havnir og floghavnir**

J.nr. 08.03.00 – G01-2-17

#### **Málslýsing**

Í 2013 gjørdi Nes kommuna leigusáttmála við P/F Eysturoy um tvey leigumál:

1. Havnaskrivstova
2. Arbeidshøll og skrivstovuhølið, við atgongd til: wc, kantinu umklæðingarrúm, gongd, trukkgoymsla/verkstað.

Leigumál 2 hevur Nes kommuna leiga víðari til P/F Sandgrevstur.

Í 2015 vórðu leigusáttmálanir longdir fram til 1. mars 2017, og skulu nýggir sáttmálar avtalast.

P/F Eysturoy vil leingja leigusáttmálan.

P/F Sandgrevstur ynskir at gera nýggjan leigusáttmála fyri 1 ár, fram til 01. mars 2018

### **Tilmælir**

Á fundi 14.03.2017 mælir Tekniska nevnd til, at leigusáttmálarnir verða longdir fyri 1 ár, fram til 1. mars 2018.

Á fundi 21.03.2017 tekur Fíggjarnevndin undir við tilmælinum frá Teknisku nevnd.

### **Avgerð**

Tilmælini frá Fíggjarnevndini og Teknisku nevnd vóru einmælt samtykt.

# *Samandráttur av bygðaráðsfundi 27.03.2017*

## **Mál nr. 34/2017 Ognir og hølir**

J.nr. 82.07.00-P20-1-17

### **Málslýsing**

Vegna Nes kommunu hevur Teknistovan í Gøtu bjóða út arbeiðið av útskipting av hurða-/vindeygapartíði í Tofta skúla (81byggnurin).

### **Arbeiðið fevnir um:**

- Niðurtøka og burturbeining av verðandi hurða-/vindeygapartíði.
- Niðurtøka og burturbeining av verðandi límtræsoylu v.m.
- Fyribils soylur at seta upp undir verðandi takkonstruktión.
- Burturbeining skal verða gjørd samb. treytum frá IRF.

Tilboðini skuldu verða inni í seinasta lagi 14. mars 2017 kl. 14.00. Tá freistin var útið vóru hesi tilboð innkomin:

Aluplast	kr. 372.472,00
H Dygd	kr. 430.000,00
Borg	kr. 798.469,60

Teknistovan hevur gjøgnumgingið tilboðini og mælir til, at sáttmálasamráðingar verða tiknar upp við Aluplast. Og um tað gongur sum væntað, at avtala veður gjørd við teir um arbeiðið.

### **Avgerð**

Bygðaráðið samtykti einmælt at taka av lægsta tilboðnum, sum er frá Aluplast áljóðandi kr. 372.472,00.